



ТАТАРСТАН РЕСПУБЛИКАСЫ
ДӘҮЛӘТ СОВЕТЫ ПРЕЗИДИУМЫ
КАРАРЫ

Татарстан Республикасында «Салым салуның
автоматлаштырылган гадиләштерелгән системасы»
махсус салым режимын гамәлгә кертү буенча
эксперимент нәтижәләре турында

Татарстан Республикасында «Салым салуның автоматлаштырылган гадиләштерелгән системасы» махсус салым режимын гамәлгә кертү буенча эксперимент нәтижәләре турында Татарстан Республикасы Дәүләт Советының Бюджет, салымнар һәм финанс комитеты рәисе Л.А. Якунин мәгълүматын тыңлап, Татарстан Республикасы Дәүләт Советы Президиумы КАРАР БИРӘ:

1. Татарстан Республикасы Дәүләт Советының Бюджет, салымнар һәм финанс комитеты рәисе Л.А. Якунин мәгълүматын игътибарга алырга.

2. Татарстан Республикасы территориясендә кече һәм урта эшкуарлык субъектлары өчен «Салым салуның автоматлаштырылган гадиләштерелгән системасы» махсус салым режимының актуальлеген һәм кирәклеген билгеләргә.

3. Татарстан Республикасы Дәүләт Советының Бюджет, салымнар һәм финанс комитетына Татарстан Республикасында «Салым салуның автоматлаштырылган гадиләштерелгән системасы» махсус салым режимын билгеләү буенча эксперимент уздыру турында» 2022 елның 25 февралендәге 17-ФЗ номерлы Федераль законның хокукый кулланылышына мониторинг ясауны дәвам итәргә.

4. Түбәндәгеләрне тәкъдим итәргә:

4.1. Татарстан Республикасы Икътисад министрлыгы тарафыннан салым салуның автоматлаштырылган гадиләштерелгән системасына күчәргә хокуклы салым түләүчеләргә әлеге күчешнең мөмкинлеге турында гамәлдәге элемент телекоммуникация каналлары аша («Интернет» мәгълүмат-телекоммуникация челтәрендә Татарстан Республикасы дәүләт органнарының рәсми сайтлары, социаль челтәрләрдәге аккаунтлар) мәгълүмат бирүне.

4.2. «Татарстан Республикасы муниципаль берәмлекләре советы» ассоциациясенә кызыксынучы ведомстволар белән бергә Татарстан Республикасының муниципаль районнарында һәм шәһәр округларында салым

салуның автоматлаштырылган гадиләштерелгән системасы турында уку семинарлары оештыруны.

5. Әлеге карарның үтәлешен тикшереп торуну Татарстан Республикасы Дәүләт Советының Бюджет, салымнар һәм финанс комитетына йөкләргә.

Татарстан Республикасы
Дәүләт Советы Рәисе

Казан шәһәре,
2024 елның 22 ноябре
№ 18-VII ДСП



Ф.Х. Мөхәммәтшин